

---

# Greatness of Sanskrit

संस्कृतमहत्त्वम्

## Document Information

---

Text title : Greatness of Sanskrit

File name : saMskRRitamahattvam.itx

Category : article, misc, sAhitya

Location : doc\_z\_misc\_general

Transliterated by : Shankara shankara underscore 2000 at yahoo.com

Proofread by : Shankara shankara underscore 2000 at yahoo.com

Description-comments : vishvasaMskRitashatAbdigranthAntargatam lekhanam

Latest update : May 28, 2017

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 22, 2023

*sanskritdocuments.org*

---

# Greatness of Sanskrit

## संस्कृतमहत्त्वम्



(विश्वसंस्कृतशताब्दिग्रन्थान्तर्गतम् लेखनम्)

संस्कृतमहत्त्वं ग्रन्थोपक्रमश्च

देवासुरदैत्यदानवराक्षसाद्यभिलदेवयोनिनिर्विशेषसमादृतम्,  
निम्बिलमानवमङ्गलप्रदम्,  
सनातनजैनबौद्धयार्वाकदेशिकवैदेशिकसकल-  
वैदिकावैदिकमतमतान्तरानुयायिजनमनोमोदकं  
संस्कृतं हि सुसंस्कृतानामार्याणां जिवनसर्वस्वम्,  
सर्वादिजगद्गुरोर्ब्रह्मणो भुभेभ्यः स्वयं  
प्रवृत्ता वाङ्, देवानां सर्वव्यवहारप्रसूद्विद्या यामोघा य गीः,  
वेदोपवेदब्राह्मणारण्यकोपनिषत्स्मृतिपुराणोपपुराणशिक्षाकल्प-  
व्याकरणनिरुक्तखण्डोक्तयौतिषन्यायवैशेषिकसाध्ययोगमीमांसावेदान्तादि-  
सर्वदर्शनकोषकाव्यनाटकाभ्यानकाभ्यायिकालङ्कारयतुःषष्टिकला-  
सङ्गीतयतुर्वर्गाजगवाश्वपुरुषलक्षणाचिकित्साग्रन्थेतिहासाङ्गसूत्र-  
जातकभाष्यवार्तिकव्याख्याद्यभिलवाज्जय-जन्मभूः,  
निम्बिलविश्वभाषाऽऽदिजननी, मानवजिवनस्यादिमध्यावसानेषु सदा  
समपेक्षिता वाणी ।

अथवा संस्कृतभाषाया वयं कान् गुणान् गायाम ? गायन्तोऽपि य  
कथं तेषां पारमासाद्याम ? यं हि भाषाऽस्मासु भारतीयत्वं  
जागरयति, भारतीयेष्वेकतां सञ्चारयति, न केवल भारतीयः  
प्रादेशिकीरेव, यावद् वैदेशिकीरपि भाषाः परिष्करोति,  
मानवमात्रस्य मस्तिष्कं संस्करोति, तत्र ज्ञानविज्ञानप्रभां  
प्रसारयति, तद्दृष्टे सर्वदाऽऽनन्दसन्तोषमारोहयति,  
सत्यप्रवृत्तिं जनयति, सद्गुणगौरवं प्रकटयति,  
विश्वबन्धुतां विस्तारयति, सर्वभूतेष्वेकत्वं प्रदर्शयति,  
सर्वतः शान्तिं संस्थापयति, त्यागं, तपः, सन्तोषं,

सेवां च शिक्षयति, विश्वकल्याणभावनामुद्भावयति,  
 पञ्चशीलपरिशीलनमाविर्भावयति, ज्ञानविज्ञानयोः  
 समन्वयमातनोति, भुक्तिं मुक्तिं याविरोधेनोद्धेयति,  
 धर्मार्थकाममोक्षांश्चतुरोऽपि पुरुषार्थानू साध्यतया  
 समुपस्थापयति, औदिकमामुष्मिकं येत्युभयविधमप्युत्कर्षं  
 सम्पाद्यति, कर्मणि, ज्ञाने, भक्तौ च सममनुयुनक्ति, सत्यं,  
 शिवं, सुन्दरं तद्धिमपि तत्त्वं सन्निधापयति, वाचि लावित्यं  
 सिञ्चति, माधुर्यधाराभिः कर्णौ कृतार्थयति, विश्वस्यापि  
 विश्वस्य येतश्चमत्करोति, पूर्वेषामपि पूर्वजानां यशश्च  
 संस्मारयति । किं बहुना, धयं कल्पलतेव नः किं किं न साधयति ?


अेषा च भारते समुद्भूतापि गङ्गेव सर्वत्र जेगीयते, सर्वानेव  
 च पावयति । भारते वैदिका अवैदिकाश्चेत्युभयेऽपि सम्प्रदायाः  
 स्वस्ववियारपरिपाटीप्रबन्धेषु भाषान्तराणि स्वीकुर्वाणा  
 अपि यद्यत् स्थासुतां, स्पष्टतां, मान्यतां च निनीषन्ति,  
 तत्तदस्यामेव भाषायां प्रतिनिबध्नन्ति । स्वस्वाभिमतं च  
 मतं सर्वजनसंवेद्यतां नेतुं जैनाः, बौद्धा अपीमाभेव भाषां  
 पुरा संश्रयन्ते । यावाका लोकायताश्चापि स्वस्वदर्शनान्यस्यामेव  
 भाषायां प्रबध्नन्ति । यावद् बहिरपि भारताद् दूरदूरतरेषु देशेषु  
 संस्कृतसाहित्यं सर्वतोऽप्रतिष्ठतप्रसरं प्रविशति । वेदेषु,  
 दर्शनेषु, पुराणेषु, काव्येषु, तथाविधेषु ग्रन्थेषु विषयेषु  
 पाश्चात्यैर्विद्गद्भिः कृता गवेषणास्तेषां संस्कृतभाषाभिरुच्येः  
 प्रबलानि प्रमाणानि सन्ति ।

यस्मिन् कस्मिंश्चिद्देशे, यस्यां कस्याञ्चिच्च जातौ जातेन  
 येन केनापि मानवेन संस्कृतभाषाया अध्ययनाध्यापनादिना,  
 सम्पादनप्रकाशनादिना वा सेवा सम्पादिता, स सर्वोऽपि मानवोऽस्माकं  
 माननीयः, श्लाघनीयश्चास्ति । तथाप्यनादिकावात्प्रवृत्ताया अस्याः  
 संस्कृतभाषायाः सार्वकालिकः सेवाविधेरितिहासश्चतुराननादपि  
 यतुरतरेण केनचन कविना कोविदेन वा न सम्पादयितुं शक्यते इति  
 गतामेव शताब्दीमाश्रित्यायं ग्रन्थः सन्दृश्यते । तत्रापि कालो यथा  
 निरवधिः, पृथिव्यपि तथा विपुलेति पृथिव्यां भारतं वर्षं,  
 भारते वर्षं च तदीयमुक्तमाङ्गं जम्बूसमेतं काश्मीरमेवावालम्ब्यायं


समुपक्रमः । समस्तस्याप्यस्य देशस्य प्रदेशोऽयं  
मौलिभूतोऽप्यद्यावद्दैनैरुत्थापिताभिर्विपद्भिरभिभूयमानोऽस्तीत्यस्मै  
स्वस्तये, अेनं प्रति भारताभिजन-जन-भावनाजगदराय  
येत् अेवायं शुभारम्भः । कमशस्तु कृत्स्नाया अपि  
सुरसरस्वतीसेवापरिपूतमृत्स्नाया भुवोऽस्यां संस्कृतोपकार्याणां  
कार्याणां तत्कार्यकराणां यायं विशद एतिहासः प्रस्तूयमान अेवास्ति ।  
एति

Encoded and proofread by Shankara shankara underscore 2000 at yahoo.com

---

——  
*Greatness of Sanskrit*

pdf was typeset on December 22, 2023

——  
Please send corrections to [sanskrit@cheerful.com](mailto:sanskrit@cheerful.com)

